

જ્યુઝ અોફ ગાંધીનગર

NEWS OF GANDHINAGAR (Daily) દૈનિક

"ગુજરાત રાજ્ય માહિતી ખાતાની પેનલ ઉપર નું અગ્રીમ દૈનિક અખબાર"

www.janfariyadnews.com

*Editor : Pradip A. Raval (Mo) 98246 53073 * Block No.677/2, Gh Type, Sector - 8, Gandhinagar (Gujarat)

* Volume : 12 * Issue No. 294 * Date: 15.8.2026, Saturday * Page :04 * Rs. 1.00/- * Annual Rs. 350/-

ઈરાન યુદ્ધ દાયકાઓ જૂનો તેલનો કારોબાર બદલ્યો:ખાડી દેશોનો હોર્મુઝ પરનો ભરોસો ખતમ થયો, હવે નવી પાઈપલાઈન પર અબજો ડોલર ખર્ચ કરી રહ્યા છે

મહિના પહેલાં સુધી ખાડી દેશો માટે તેલ વેચવું ખૂબ જ સરળ હતું. સૌથી ઓછી કિંમતે તેલ કાઢો, હોર્મુઝ સ્ટ્રેટના રસ્તે દુનિયા સુધી પહોંચાડો અને સૌથી વધુ કિંમત આપનારા દેશોને વેચી દો. પરંતુ ઈરાન સાથેના યુદ્ધ પછી આ મોડેલ બદલાઈ ગયું છે. ૨૮ ફેબ્રુઆરીએ અમેરિકા અને ઈઝરાયેલના ઈરાન પરના હુમલાઓ પછી હોર્મુઝ સ્ટ્રેટમાંથી તેલની હરફેર સતત પ્રભાવિત રહી. દરિયાઈ સુરંગો, મિસાઈલ અને ડ્રોન હુમલાઓના જોખમો, અમેરિકા અને ઈરાનની નાકાબંધી



તથા વધેલા વીમા ખર્ચને કારણે આ માર્ગથી દરરોજ પસાર થતું કૂડ ઓઈલ ૨ કરોડ બેરલથી વધીને ૩૭ લાખ બેરલ થઈ ગયું. આ જ

કારણોસર સાઉદી અરેબિયા, છઈ અને કુવૈત સહિતના ઘણા ખાડી દેશો હવે હોર્મુઝ પરની નિર્ભરતા ઘટાડવામાં લાગી ગયા છે. નવી

પાઈપલાઈન બિછાવવામાં આવી રહી છે, જૂની લાઈનોની ક્ષમતા વધારવામાં આવી રહી છે અને એશિયામાં ઓઈલ સ્ટોરેજ તૈયાર કરવામાં આવી રહ્યું છે. છઈના કુજૈરા પોર્ટ પર દિવસ-રાત કામ ચાલી રહ્યું છે. અહીં એવી નવી પાઈપલાઈન અને બીજી સુવિધાઓ તૈયાર રહી છે, જેની મદદથી હોર્મુઝ સ્ટ્રેટને બાયપાસ કરીને તેલ નિકાસ કરી શકાશે. છઈના કુજૈરા પોર્ટ પર દિવસ-રાત કામ ચાલી રહ્યું છે. અહીં એવી નવી પાઈપલાઈન અને બીજી સુવિધાઓ તૈયાર

કરવામાં આવી રહી છે, જેની મદદથી હોર્મુઝ સ્ટ્રેટને બાયપાસ કરીને તેલ નિકાસ કરી શકાય. આ બદલાવનું સૌથી મોટું ઉદાહરણ છે. આ દેશનો કારોબાર મોટાભાગે વેપાર અને દરિયાઈ માર્ગો પર નિર્ભર છે. પરંતુ હોર્મુઝ સંકટની સૌથી વધુ અસર પણ તેના પર પડી. તેથી હવે તે એવા નવા રસ્તાઓ તૈયાર કરી રહ્યું છે, જ્યાંથી વેપાર અને તેલ નિકાસ હોર્મુઝ સ્ટ્રેટ પર નિર્ભર ન રહે. આ માટે ઓમાનના અખાતના કિનારે આવેલા કુજૈરામાં બીજી તેલ પાઈપલાઈનનું કામ ઝડપથી

ચાલી રહ્યું છે. આ પાઈપલાઈન અબુ ધાબીના તેલ ક્ષેત્રોને સીધા કુજૈરા સાથે જોડશે, જેનાથી ટેન્કરોને હોર્મુઝમાંથી પસાર થવાની જરૂર નહીં પડે. પ્રોજેક્ટ પૂરો થયા પછી હોર્મુઝ સ્ટ્રેટને બાયપાસ કરીને તેલ નિકાસ કરવાની ક્ષમતા વધીને દરરોજ ૩ લાખ બેરલ થઈ જશે. એટલે કે અબુ ધાબીના લગભગ સમગ્ર ઓનશોર તેલને હોર્મુઝ સ્ટ્રેટમાં પ્રવેશ કર્યા વિના સીધા આંતરરાષ્ટ્રીય બજારો સુધી મોકલી શકાશે. ઓનશોર તેલનો અર્થ છે જમીન પર સ્થિત તેલ

વિસ્તારમાંથી કાઢવામાં આવેલું કાચું તેલ. તેનાથી વિપરીત, ઓફશોર તેલ સમુદ્રની અંદર બનેલા તેલના કુવાઓમાંથી કાઢવામાં આવે છે. છઈ માત્ર તેલ જ નહીં, ગેસના કારોબારને પણ સુરક્ષિત બનાવવામાં વ્યસ્ત છે. તેની સરકારી કંપની એડીએનઓસી (ઇન્ફર્મી) એ કુદરતી ગેસ પરિયોજનાઓમાં ૮.૨ અબજ ડોલરનું રોકાણ કરવાની જાહેરાત કરી છે. સાથે જ પૂર્વીય કિનારે નવું ન્દ્ર નિકાસ ટર્મિનલ બનાવવાની યોજના છે, જેથી ભવિષ્યમાં ગેસ નિકાસ પણ

હોર્મુઝ સ્ટ્રેટ પર ઓછો નિર્ભર રહે. યુએઈની સરકારી કંપની એડીએનઓસી (ઇન્ફર્મી) એ આ સમાહે કુદરતી ગેસના કારોબારને વધારવા માટે ૮.૨ અબજ ડોલરનું રોકાણ કરવાની જાહેરાત કરી છે. સાઉદીએ રેડ સીને બનાવ્યો નવો રસ્તો હોર્મુઝ સ્ટ્રેટમાં વધતા ખતરા બાદ સાઉદી અરેબિયાએ તેની ૧,૨૦૧ કિલોમીટર લાંબી

ભારત સીધા રસ્તા નહીં આવ્યું તો...:પાકિસ્તાન PMની ફરી યુદ્ધની ધમકી, કહ્યું- પાણીનું એક-એક ટીપું અમારી માટે રેડલાઈન, રોકશો તો મળશે જડબાતોડ જવાબ

શાહબાઝ શરીફે ૧૩ ઓગસ્ટે ‘યાદગાર-એ-ફતેહ’ સ્મારકનું ઉદ્ઘાટન કર્યું. મે ૨૦૨૫માં ભારત સાથે થયેલા સૈન્ય સંઘર્ષની યાદમાં તેનું નિર્માણ કરવામાં આવ્યું છે. પાકિસ્તાનના વડાપ્રધાન શાહબાઝ શરીફે સિંધુ જળ કારારને લઈને ફરી એકવાર ભારતને ચેતવણી આપી છે. તેમણે કહ્યું કે પાકિસ્તાનના હિસ્સાના પાણી પર કોઈ સમજૂતી થશે નહીં. જો તેને રોકવાનો કે ઘટાડવાનો પ્રયાસ કરવામાં આવશે તો તેનો જડબાતોડ જવાબ આપવામાં આવશે. વડાપ્રધાન શાહબાઝે ગુરુવારે ઈસ્લામાબાદમાં એક કાર્યક્રમને સંબોધતા કહ્યું કે કાશ્મીર પર પાકિસ્તાનનું વલણ ક્યારેય બદલાશે નહીં. પોતાના ભાષણમાં શાહબાઝે ફરી એકવાર સેના પ્રમુખ ફિહલ માર્શલ આસિમ મુનીરના

વખાણ કરતા દાવો કર્યો કે તેમના નેતૃત્વમાં પાકિસ્તાન ભારતને હરાવ્યું. શહબાઝે પોતાના ભાષણમાં ચીન-પાકિસ્તાનની મિત્રતાને હિમાલય કરતાં પણ ઊંચી ગણાવી. તેમણે કહ્યું કે ચીન પાકિસ્તાનનો મહાન મિત્ર છે. દરેક મુશ્કેલ ઘડીમાં તે ખડકની જેમ દેશની સાથે રહ્યું છે. શહબાઝ શરીફે પોતાના ભાષણમાં ફરી એકવાર દાવો કર્યો કે મે ૨૦૨૫માં ભારત અને પાકિસ્તાન વચ્ચે સંઘર્ષ રોકવામાં અમેરિકી રાષ્ટ્રપતિ ડોનાલ્ડ ટ્રમ્પની મહત્વપૂર્ણ ભૂમિકા રહી હતી. તેમણે ટ્રમ્પની પ્રશંસા કરતા કહ્યું કે તેમની પહેલથી સમયસર યુદ્ધવિરામ શક્ય બન્યો. જોકે, ભારત સતત કહેતું રહ્યું છે કે યુદ્ધવિરામ બંને દેશોના સૈન્ય અધિકારીઓ વચ્ચે સીધી વાતચીતથી થયો હતો અને

તેમાં કોઈ ત્રીજા દેશની કોઈ મધ્યસ્થી નહોતી. પોતાના ભાષણમાં શહબાઝ શરીફે કહ્યું કે કાશ્મીર પર પાકિસ્તાનનો દૃષ્ટિકોણ બદલાશે નહીં અને કાશ્મીરીઓની કુરબાની વ્યર્થ જવા દેવામાં આવશે નહીં. તેમણે એમ પણ કહ્યું કે પાકિસ્તાન પેલેસ્ટાઈનના લોકોના અધિકારોનું સમર્થન કરતું રહેશે. અફઘાનિસ્તાનની વચગાળાની સરકારને તેમણે અપીલ કરી કે તે પોતાની જમીનનો ઉપયોગ આતંકવાદી કૃત્યો માટે ન થવા દે. સાથે જ દાવો કર્યો કે પાકિસ્તાને અમેરિકા અને ઈરાન વચ્ચે મધ્યસ્થીની ભૂમિકા પણ ભજવી છે. એપ્રિલ ૨૦૨૫માં પહેલગામ આતંકવાદી હુમલા બાદ ભારતે સિંધુ જળ સંધિને સ્થગિત રાખવાનો નિર્ણય કર્યો હતો. ત્યારથી આ મુદ્દો બંને દેશો વચ્ચે તણાવનું મોટું કારણ



બન્યો છે. ભારતનું કહેવું છે કે જ્યાં સુધી પાકિસ્તાન સરહદ પાર આતંકવાદ વિરુદ્ધ નક્કર અને ભરોસાપાત્ર કાર્યવાહી નહીં કરે, ત્યાં સુધી સંધિ પર રોક ચાલુ રહેશે. જ્યારે, પાકિસ્તાનનો દાવો છે કે આ સંધિ હજુ પણ કાયદેસર રીતે પ્રભાવી છે અને તેને એકતરફી સ્થગિત કરી શકાતી નથી. ૧૯૬૦માં ભારત અને

પાકિસ્તાન વચ્ચે થયેલી સિંધુ જળ સંધિ હેઠળ સિંધુ નદી પ્રણાલીની ૬ નદીઓનું વિભાજન કરવામાં આવ્યું હતું. ભારતને રાવી, બિયાસ અને સતલુજ નદીઓના પાણીનો ઉપયોગ કરવાનો અધિકાર મળ્યો. પાકિસ્તાનને સિંધુ, જેલમ અને ચિનાબ નદીઓનું પાણી આપવામાં આવ્યું.

અસુદાની રહાની રાજને બે પ્રતિષ્ઠિત પુરસ્કારથી સન્માન

અમદાવાદ : આંતરરાષ્ટ્રીય ચેસ ખેલાડી અને મીર્ઝાહાદી રી મેક્સિની સ્થાપક અસુદાની રહાની રાજને ફરી એકવાર ગુજરાતનું ગૌરવ વધારવા બદલ પ્રતિષ્ઠિત જયદીપસિંહજી જુનિયર એવોર્ડ અને સરદાર પટેલ જુનિયર એવોર્ડથી સન્માનિત કરવામાં આવી છે.



નેશનલ એમેચ્યોર ચેમ્પિયન રહી ચૂકેલી રહાનીએ એશિયન એમેચ્યોર ચેમ્પિયનશિપમાં સિલ્વર અને બ્રોન્ઝ મેડલ તેમજ કોમનવેલ્થ રેપિડ ચેમ્પિયનશિપમાં બ્રોન્ઝ મેડલ જીત્યો છે. પોતાની સફળતાનો શ્રેય તે ખૂબ જ નમ્રતાથી પોતાના માતા-પિતાને આપે છે અને તેમને

પોતાના જીવનના “સાચા એવોર્ડ વિજેતા” ગણાવે છે. સ્પર્ધાત્મક ચેસ ઉપરાંત, શ્રી પરિતોષ દવેના સહયોગથી મ્હૈલક્ષ્મી જી છજજીદેઈલ સાથે જોડાઈને રહાની મીર્ઝાહાદી રી મેક્સિના માધ્યમથી દૃષ્ટિહીન અને

વંચિત વિસ્તારોના બાળકોને ચેસ શીખવી રહી છે. તેણીએ તાજેતરમાં ૬થી ઓગસ્ટ દરમિયાન યોજાયેલી છેઝલ્મ વેસ્ટ ઝોન ચેસ ચેમ્પિયનશિપમાં કોમેન્ટેટર તરીકે પણ સેવા આપી હતી.

વસ્તી ગણતરી વખતે ૪૦ સવાલ પૂછાશે, જાતિની સાથે કોરોના વેક્સિનની વિગતો પણ આપવી પડશે



કેન્દ્ર સરકારે ૨૦૨૭ની વસ્તી ગણતરીના બીજા તબક્કા માટે ૪૦ પ્રશ્નો જાહેર કર્યા છે. આ ડિજિટલ વસ્તી ગણતરી ફેબ્રુઆરી ૨૦૨૭માં યોજાશે, જેમાં લોકોની સામાજિક-આર્થિક સ્થિતિ, જાતિગત આંકડા (૧૯૩૧ પછી પ્રથમવાર) અને કોવિડ-૧૯ વેક્સિનની વિગતો પણ લેવાશે. લઘામ જવા

બરફાછાદિત વિસ્તારોમાં ૧ સપ્ટેમ્બરથી ગણતરી શરૂ થશે. કેન્દ્ર સરકારે દેશની આગામી વસ્તી ગણતરી ૨૦૨૭ના બીજા તબક્કા માટે ૪૦ પ્રશ્નોની યાદી જાહેર કરી છે. આ પ્રશ્નોમાં લોકોની સામાજિક-આર્થિક સ્થિતિ ઉપરાંત અનુસૂચિત જાતિ (જા), અનુસૂચિત જનજાતિ (જી) અને અન્ય જાતિઓ સાથે જોડાયેલી

મહત્વપૂર્ણ માહિતી એકત્ર કરવામાં આવશે. વર્ષ ૧૯૩૧ પછી આ પહેલીવાર બનશે જ્યારે વ્યાપક સ્તરે જાતિગત આંકડા નોંધવામાં આવશે. આ સિવાય લોકો પાસેથી કોવિડ-૧૯ની વેક્સિન ક્યાંથી લેવામાં આવી હતી તે અંગેની વિગતો પણ માંગવામાં આવશે. ખાસ વાત એ છે કે વસ્તી ગણતરી ૨૦૨૭ એ

ભારતની પ્રથમ સંપૂર્ણ ડિજિટલ વસ્તી ગણતરી હશે.

વસ્તી ગણતરીના બીજા તબક્કામાં વ્યક્તિગત અને કુટુંબ સંબંધિત મહત્વની માહિતી પૂછવામાં આવશે. જેમાં વ્યક્તિનું નામ, કુટુંબના વડા સાથેનો સંબંધ, લિંગ, જન્મતારીખ, વૈવાહિક સ્થિતિ, નાગરિકત્વ, ધર્મ, જીઝ/જી અથવા જાતિની વિગતો, માતા-પિતાની માહિતી, દિવ્યાંગતા, માતૃભાષા અને અન્ય ભાષાઓનું જ્ઞાન, સાક્ષરતા અને ડિજિટલ સાક્ષરતા, શિક્ષણનું સ્તર, રોજગાર અને કામકાજનો પ્રકાર, આવક મેળવવાના સાધનો, સ્થળાંતરનું કારણ અને કાયા-પાકા સરનામાનો સમાવેશ થાય છે. આ ઉપરાંત મહિલાઓ માટે પ્રજનન ક્ષમતા અને બાળકના જન્મ સંબંધિત પ્રશ્નો તેમજ બેંક ખાતાની સંખ્યા, મોબાઇલ નંબર અને અન્ય દસ્તાવેજ માહિતી મેળવવામાં આવશે.

ઉત્તરાખંડની ટનલમાં પાણી-કાટમાળ ઘૂસ્યો, બનાં મોત:યુપીના ૧૬ જિલ્લામાં પૂર; હિમાચલમાં રેલવે ટ્રેક પર ખડકો પડ્યા

મધ્યપ્રદેશના પશ્ચિમી ભાગને તરબતર કર્યા પછી હવે ચોમાસાની મજબૂત સિસ્ટમ પૂર્વીય ભાગમાં સક્રિય થશે. શુક્રવારથી જબલપુર, રીવા અને શહડોલ સંભાગના જિલ્લાઓમાં ઉ દિવસ ભારે વરસાદનું ઓરેન્જ એલર્ટ છે. હવામાન વિભાગ મુજબ, ૨૪ કલાકમાં આ બંને જિલ્લાઓમાં ૪ ઈંચ કે તેથી વધુ વરસાદ પડી શકે છે. યુપીમાં ગુરુવારે હવામાન બદલાયું. ગોરખપુર, આઝમગઢ સહિત ૧૫ જિલ્લાઓમાં વરસાદ થયો. નદીઓમાં પૂર આવવાને કારણે ૧૬ જિલ્લાઓમાં ૮૦થી વધુ ગામો પૂરની ઝપેટમાં છે.



સૌથી વધુ ફરુખાબાદમાં ૪૯ ગામોમાં પૂર છે. હવામાન વિભાગે બિહારમાં પૂર્વી ચંપારણ, મુઝફ્ફરપુર, વૈશાલી, સારણ, સીવાન, નાલંદા અને સીતામઢીમાં વરસાદનું રેડ એલર્ટ જાહેર કર્યું છે. આ ઉપરાંત ૧૫ જિલ્લાઓમાં વરસાદનું ઓરેન્જ એલર્ટ છે.

આકાશી વીજળી પડવા અંગે વિશેષ ચેતવણી જાહેર

કરવામાં આવી છે. ઉત્તરાખંડના ચમોલીમાં પીપલકોટીમાં નિર્માણાધીન ૩ કિમી લાંબી ટનલમાં ગુરુવારે સાંજે ભૂસ્ખલન થયું અને પાણી લીક થવા લાગ્યું. કાટમાળ અને પાણી ભરાવાને કારણે અંદર કામ કરી રહેલા ૨૨ મજૂરો ફસાઈ ગયા હતા. બચાવ અભિયાનમાં ટનલમાંથી તમામને સુરક્ષિત બહાર કાઢી લેવામાં આવ્યા છે.

જાહેર રજા

તારીખ ૧૫ ઓગસ્ટ ૨૦૨૬ સ્વાતંત્ર દિવસ નિમિત્તે ન્યુઝ ઓફ ગાંધીનગર અખબાર કાર્યાલય સંપૂર્ણ રજા પાડશે જેથી તારીખ ૧૬ ઓગસ્ટ ૨૦૨૬ ના રોજ અંક પ્રસિદ્ધ નહીં થાય જેની સર્વે નોંધ લેવી

તંત્રી સ્થાનેથી..

સ્વતંત્ર ભારતમાં સત્ય અને અહિંસાનો કઠિન માર્ગ

ભારતનો ઈતિહાસ ત્યાગ, સમર્પણ અને અહિંસાની બુનિયાદ પર ઘડાયેલો છે. પૂજ્ય બાપુએ આ જ ભૂમિ પરથી વિશ્વને બતાવ્યું હતું કે સત્ય અને અહિંસાની શક્તિ સામે વિશ્વની સૌથી મોટી સત્તા પણ નમી જાય છે. પરંતુ વર્તમાન સમયની વિટંબણા એ છે કે જે દેશને અહિંસક ક્રાંતિ દ્વારા આઝાદી મળી, તે જ સ્વતંત્ર દેશમાં આજે સત્ય બોલવું, અહિંસક રીતે અવાજ ઉઠાવવો અને ન્યાય માંગવો અત્યંત કઠિન બની ગયો છે.

સત્તાધીશોની કાયરતા અને જુલ્મનું વિરોધાભાસી ચિત્ર: જગતના ઈતિહાસ પર નજર કરીએ તો મજબૂત અને સાચા શાસકો હંમેશા પ્રજાના રક્ષક બન્યા છે. પરંતુ જ્યારે સત્તાના ઉચ્ચ સ્થાને બેઠેલી વ્યક્તિઓ એક ૧૫ વર્ષની સગીર બાળકી પાસે માફી મંગાવવાની ઘટનાને અંજામ આપે, ત્યારે તે વિશ્વ ઈતિહાસનું સૌથી વસમું અને હીન પ્રકરણ બની જાય છે.

આ ઘટના સત્તાના અહંકાર અને તેની પાછળ છુપાયેલી પરમ કાયરતાનું એક ભયાનક વિરોધાભાસી ચિત્ર રજૂ કરે છે. એક તરફ વિશાળ સત્તા અને સંસાધનોનો રોક છે, તો બીજી તરફ એક નાની બાળકીના નિર્દોષ અવાજથી ડરી જવાની લાચારી છે. આ માત્ર એક વ્યક્તિગત અપમાન નથી, પરંતુ સત્તા સ્થાને બેઠેલા લોકોની નૈતિક નિર્બળતા છતી કરતી એવી ઘટના છે જે સદીઓ સુધી ઈતિહાસના પાનાઓ પર કાળો દાગ બનીને રહેશે અને ક્યારેય ભૂલી શકાશે નહીં.

પ્રજાના મૃતપ્રાય અંતરાત્મા અને પરવશતાની પરાકાષ્ઠા આ ઘટના કરતાં પણ વધુ આઘાતજનક બાબત આજની પ્રજાનું મૌન છે. એવું પ્રતીત થાય છે કે આજની પ્રજાનો અંતરાત્મા એ હદ સુધી મરી ચૂક્યો છે કે આવા જુલ્મ સામે પણ એક અવાજ નથી ઊઠતો.

ઈતિહાસમાં ગુલામી અને અત્યાચારથી રિવાતી પ્રજાએ પણ સમયઅંતરે વિદ્રોહ કર્યો છે અને પોતાનો અવાજ બુલંદ કર્યો છે. પરંતુ આજે સ્વતંત્ર દેશમાં જીવતી પ્રજા જે રીતે સત્તાના અન્યાય સામે મૌન સેવીને બેઠી છે, તેવી પરવશતા અને લાચારી કદાચ સદીઓ જૂની ગુલામીની અવસ્થામાં પણ ક્યારેય જોવા નહીં મળી હોય. આ મૌન ભૌતિક આઝાદી વચ્ચે પણ માનસિક ગૂંગામણ અને ગુલામીની પરાકાષ્ઠા દર્શાવે છે.

આજના યુગમાં સત્ય અને અહિંસાના માર્ગે ચાલવું એ અત્યંત જોખમી અને કઠિન બની ગયું છે. આજના સમયમાં સત્ય બોલનાર અને અન્યાય સામે અવાજ ઉઠાવનારને સત્તાકીય દબાણ, ડર અને સામાજિક બહિષ્કારનો સામનો કરવો પડે છે. અહિંસક રીતે વ્યક્ત કરવામાં આવતા વિરોધને સત્તા દ્વારા અપરાધ કે દ્રોહ ગણાવીને દબાવવાનો પ્રયાસ થાય છે. પ્રચાર માધ્યમો અને સત્તાના દુરુપયોગ દ્વારા સત્યને દબાવીને અસત્યને પીરસવામાં આવે છે, જેનાથી સામાન્ય નાગરિક ભ્રમિત થાય છે. ૧૫ વર્ષની બાળકી પાસે માફી મંગાવવાની આ ઘટના જગતના ઈતિહાસમાં એક કાળી શાહીથી લખાયેલું પ્રકરણ બની રહેશે. આઝાદી માત્ર બ્રિટીશ શાસકોને હાંકી કાઢવાથી પૂર્ણ નથી થતી; સાચી આઝાદી ત્યારે જ સાર્થક ગણાય જ્યારે દેશનો પ્રત્યેક નાગરિક અને બાળક વિના સંકોચે અને ભય વગર સત્ય કહી શકે.

જો સમાજ અને પ્રજા પોતાનો મરી ગયેલો અંતરાત્મા પુન: જીવંત નહીં કરે અને આ માનસિક પરવશતામાંથી બહાર નહીં આવે, તો આઝાદીના મૂળભૂત મૂલ્યો નષ્ટ થઈ જશે. આજે કરી એકવાર ડર ફેંકીને સત્ય અને અહિંસાના માર્ગે અવાજ ઉઠાવવાની જરૂર છે, કારણ કે ઈતિહાસ સાક્ષી છે કે ગમે તેટલો ભયાનક જુલ્મ હોય, અંતે સત્યનો જ વિજય થાય છે— "સત્યમેવ જયતે".

ઇન્ડિયન બેંક, જેસીઆઈ શાહીબાગ અને વી આર હોસ્પિટલ દ્વારા સંયુક્ત રીતે મફત મેગા આરોગ્ય તપાસ કેમ્પનું આયોજન કરવામાં આવ્યું



અમદાવાદ: ઈન્ડિયન બેંક શાહીબાગ શાખા, જેસીઆઈ શાહીબાગ અને વી આર હોસ્પિટલ, શાહીબાગના સંયુક્ત ઉપક્રમે, ૧૭ ઓગસ્ટ, ગુરુવારના રોજ ઈન્ડિયન બેંક શાહીબાગ શાખા પરિસરમાં,

એક મફત મેગા આરોગ્ય તપાસ કેમ્પનું આયોજન કરવામાં આવ્યું હતું. મોટી સંખ્યામાં લોકોએ આરોગ્ય તપાસનો લાભ લીધો હતો અને નિષ્ણાત ડૉક્ટરો પાસેથી જરૂરી સલાહ અને માર્ગદર્શન મેળવ્યું હતું.

જેસીઆઈ શાહીબાગના ભૂતપૂર્વ પ્રમુખ મુકેશ આર. ચોપડાએ જણાવ્યું હતું કે શિબિર સવારે ૧૧ વાગ્યે શરૂ થઈ હતી. આ કાર્યક્રમનો હેતુ આરોગ્ય વિશે જનજાગૃતિ લાવવા, આરોગ્ય સમસ્યાઓને વહેલી તકે

ગામડાઓમાં અપાતાં ગેસ સિલિન્ડરની નોંધણી શહેરની માફક કરીને ૨૫ દિવસે આપો

શહેરી વિસ્તારોને અપાતા ગેસના બાટલા ની નોંધણી ૪૫ દિવસે નહીં પણ ૨૫ દિવસે કરવામાં આવે છે તો શું ગામડામાં ગેસની ખપત ઓછી હોઈ શકે એવું અનુમાન છે ગામડામાં પણ લોકોની ગેસની જરૂરિયાત શહેરી વિસ્તારો જેટલી જ હોય છે શહેરી વિસ્તારો ની અંદર લોકો સંકુલ કુટુંબમાં રહેતા હોય છે જ્યારે ગામડાઓમાં આજે પણ લોકો સંયુક્ત કુટુંબમાં રહે છે જેના પ્રમાણમાં ગેસની ખપત વધારે હોય છે હા એ વાત સાચી છે કે ગામડાઓની અંદર ગેસ ચૂલા કે સગડીનો ઉપયોગ ગોબરગેસ નો ઉપયોગ પણ કરવામાં આવતો હોય છે પરંતુ

ગેસની ખપત તો પણ પૂરતા પ્રમાણમાં મળતી નથી જેના કારણે અનેક અગવડોનો સામનો કરવો પડે છે આજે માર્કેટમાં ઈલેક્ટ્રીક ચૂલાઓ સગડીઓ આવી ગઈ છે પરંતુ એ જ્યારે ઈલેક્ટ્રીક સીટી ખોરવાય છે ત્યારે ઉપયોગમાં આવતી નથી માટે સરકાર શ્રી પાસે મારી એક જાગૃત નાગરિક તરીકેની અરજી છે કે આપ ગામડાઓને રૂરલ ના કાયદામાંથી મુક્ત કરી શહેરની અંદર જે રીતે ૨૫ દિવસે ગેસ નોંધણી કરીને વિતરણ કરવામાં આવતું હોય છે એ જ કાયદાના ધોરણની અંદર લાવીને ૪૫ દિવસની મુદતમાંથી ૨૫ દિવસે ગેસની સપ્લાય વ્યવસ્થા રાખો

જેના કારણે કાળા બજારી અટકે અને સંયુક્ત પરિવારમાં જે ગેસની સમસ્યા છે એ સમસ્યા દૂર થાય આ અંગે સરકાર શ્રી મારી અરજીને સાંભળે અને એના ઉપર જરૂર વિચારણા કરીને જનતાને તેમજ ગામે વિસ્તારોને ન્યાય આપે, દેશ જો વિકસિત બે તરફ પ્રયાણ કરી રહ્યો છે તો હવે ગામડાઓને પણ એવા વિકસિત કરો જે સ્વચ્છ અને સમૃદ્ધ ગ્રામ્યવિસ્તાર તરીકે નામના મેળવે જ્યાં તમામે તમામ સુવિધાઓ ઉપલબ્ધ હોય એવી આશા રાખું છું હું એક જાગૃત નાગરિક તરીકે આપ સમક્ષ રજૂઆત કરી રહ્યો છું નીતિન પંડ્યા માધાપર ભુજ કચ્છ



અરવલ્લી જિલ્લામાં ૧૫મી ઓગસ્ટના સ્વાતંત્ર્ય પર્વની ઉજવણીના ભાગરૂપે આજે સહકારી જીન, ધનસુરા ખાતે રિહર્સલ કરવામાં આવ્યુ.જે અંતર્ગત જિલ્લા કલેક્ટરશ્રી મિલિન્દ બાપના દ્વારા જરૂરી સૂચનો આપીને સુચારુ રૂપે આયોજન થાય તેવી ચર્ચા કરવામાં આવી. પોલીસ વિભાગ દ્વારા પરેડ કરવામાં આવી અને તમામ તૈયારીઓનું નિરીક્ષણ કરવામાં આવ્યું. અરવલ્લી જિલ્લા કક્ષાના સ્વાતંત્ર્ય દિવસની ઉજવણી ધનસુરા તાલુકા ખાતે થવાની છે. જે અંતર્ગત આજે તમામ તૈયારીઓ કરવામાં આવી છે જેનું નિરીક્ષણ કરવામાં આવ્યું અને સુંદર આયોજન થાય તે માટે જરૂરી સૂચનો અને મુખ્ય વિભાગો સાથે ચર્ચા કરવામાં આવી. અરવલ્લી જિલ્લાવાસીઓ ૧૫મી ઓગસ્ટ ૨૦૨૬ના ધનસુરા ખાતેના કાર્યક્રમમાં ઉત્સાહથી ભાગ લેવા જિલ્લા વહીવટી તંત્ર જાહેર આમંત્રણ પાઠવે છે.

શ્રીદેવીના જન્મદિવસે પ્રિયંકા ચોપરાનું ખાસ ટ્રિબ્યુટ:દિવંગત એક્ટ્રેસની બાયોગ્રાફી ’એમ્પ્રેસ’નું કવર શેર કર્યું; બોની અને ખુશી કપૂર પણ ભાવુક થયા



બોલિવૂડની પહેલી મહિલા સુપરસ્ટાર શ્રીદેવીને ‘દેશી ગર્લ’એ ખાસ અંદાજમાં બર્થ ડે વિશ કર્યું છે. પ્રિયંકાએ દિવંગત શ્રીદેવીની આવનારી બાયોગ્રાફી ‘ઈર્વોજી’ (એમ્પ્રેસ)નું કવર શેર કર્યું છે. સાથે જ શ્રીદેવીને યાદ કરીને

એક્ટ્રેસ ભાવુક પણ થઈ ગઈ હતી. ચૂલબુલો અંદાજ અને દમદાર અભિનયના જોરે બોલિવૂડમાં છાપ છોડી જનાર શ્રીદેવીનો આજે જન્મદિવસ છે. આઠ વર્ષ પહેલાં આ ફાની દુનિયાને અલવિદા કહેનારી



શ્રીદેવીને યાદ કરીને આજે પણ તેના ચાહકો ભાવુક થઈ જાય છે. શ્રીદેવી માટે માત્ર દર્શકોને જ નહી, પરંતુ ફિલ્મ ઈન્ડસ્ટ્રીના લોકોને પણ એટલું જ માન છે. ત્યારે ૧૩ ઓગસ્ટને ગુરુવારના રોજ શ્રીદેવીના જન્મદિવસે પ્રિયંકા ચોપરાએ સોશિયલ મીડિયા પ્લેટફોર્મ પર એક્ટ્રેસના જીવન પર લખાઈ રહેલા પુસ્તકનું કવર શેર કર્યું છે.

પ્રિયંકા ચોપરાએ ઈન્સ્ટાગ્રામ સ્ટોરી પર પુસ્તકનું કવર પોજ શેર કર્યું છે, જેના પર ‘એમ્પ્રેસ- ધ ડેફિનેટિવ

બાયોગ્રાફી ઓફ શ્રીદેવી’ લખેલું છે. આ સાથે કવર પર સદીના મહાનાયક અમિતાભ બચ્ચનનું શ્રીદેવી અંગે આપેલું નિવેદન પણ છાપવામાં આવ્યું છે, જેમાં તેમને બેમિસાલ પ્રતિભાની મિસાલ ગણાવવામાં આવ્યા છે.પુસ્તકનું કવર શેર કરીને પ્રિયંકાએ લખ્યું, ‘શ્રીદેવીને જન્મદિવસની શુભેચ્છાઓ. તમને હંમેશા યાદ કરવામાં આવશે.’ સાથે જ પ્રિયંકાએ લખ્યું કે, ‘એમ્પ્રેસ’ જલ્દી આવવાની છે.પ્રિયંકાની આ સ્ટોરીને શ્રીદેવીના પતિ અને

ફિલ્મમેકર બોની કપૂરે પણ શેર કરી હતી. ઉપરાંત દીકરી ખુશી કપૂરે પણ આ સ્ટોરી રી-શેર કરતા હાઈ ઈમોજી મૂક્યું હતું.નોંધનીય છે કે, શ્રીદેવીના જીવન પર લખાયેલા પુસ્તકની સત્તાવાર જાહેરાત ૨૦૨૩માં વેસ્ટલેન્ડ બુક્સે કરી હતી. તે સમયે આ પુસ્તકનું નામ ‘શ્રીદેવી: ધ લાઈફ ઓફ અ લેજેન્ડ’ જણાવવામાં આવ્યું હતું. પુસ્તકમાં એક્ટ્રેસના બાળપણથી લઈને તેમના ફિલ્મી કરિયર અને અંગત જીંદગીના ઘણાં મહત્વના પાસાઓને સામેલ કરવાની

વાત કરવામાં આવી હતી.

આ પુસ્તકને ધીરજ કુમાર લખી રહ્યા છે. આ તેમનું પહેલું પુસ્તક છે. તેઓ લેખક, સંશોધક અને કોલમનિસ્ટ તરીકે કામ કરી ચૂક્યા છે. ધીરજ

કુમારનો શ્રીદેવીના પરિવાર સાથે ખૂબ નજીકનો સંબંધ રહ્યો છે. એવું કહેવાય છે કે, શ્રીદેવી તેમને પોતાના પરિવારનો હિસ્સો માનતાં હતાં. બોની કપૂરે પણ પુસ્તકની જાહેરાત

વખતે ધીરજ કુમાર વિશે ખુશી વ્યક્ત કરી હતી. તેમણે કહ્યું હતું કે, ધીરજ શ્રીદેવીને ખૂબ સારી રીતે ઓળખતા હતા અને તેમના ખૂબ નજીક હતા.

ખબર નહોતી કે હું દાઉદની પાર્ટીમાં ગાવા આવ્યો છું’:અબુ સલેમ માટે મજબૂરીમાં ગીત ગાવાનો કુમાર સાનુનો દાવો

પ્લેબેક સિંગર કુમાર સાનુએ ૯૦ના દાયકામાં અંડરવર્લ્ડ સાથે જોડાયેલા પોતાના અનુભવોનો ખુલાસો કર્યો છે. ‘લલ્લનટોપ’ને આપેલા એક ઈન્ટરવ્યુમાં કુમાર સાનુએ જણાવ્યું કે મ્યુઝિક ડિરેક્ટર નદીમ અને અનુ મલિક તેમને દુબઈમાં એક બર્થડે પાર્ટીમાં ગાવા લઈ ગયા હતા, જ્યાં અંડરવર્લ્ડ ડોન દાઉદ ઇબ્રાહિમ પણ હાજર હતાં.પછીથી જ્યારે અખબારોમાં તસવીરો છપાઈ, ત્યારે તેમને મામલાની ગંભીરતા સમજાઈ. આ ઉપરાંત તેમણે ગેંગસ્ટર અબુ સલેમના શોમાં પણ ગીત ગાયું હતું. પોલીસની ચેતવણી અને ધરપકડની ધમકી છતાં તેઓ પોતાની મજબૂરીનો હવાલો આપીને ગાવા ગયા હતા.

દુબઈમાં દાઉદ સામે ગાયું ગીત કુમાર સાનુએ જણાવ્યું કે, મ્યુઝિક ડિરેક્ટર નદીમ તેમને દુબઈ લઈ ગયા હતા. તેમને ફક્ત એટલું જ કહેવામાં આવ્યું હતું કે કોઈની



બર્થડે પાર્ટીમાં ગાવાનું છે. ત્યાં દાઉદ ઇબ્રાહિમ પોતાના પરિવાર સાથે સામે બેઠો હતો. તે ઈવેન્ટમાં અનુ મલિક પણ હાજર હતા. સાનુએ જણાવ્યું કે દાઉદે તેમના સ્ટેજ પર ગવાતા મનપસંદ ગીતોની રિક્વેસ્ટ કરી હતી. તે સમયે તેમને અંદાજ નહોતો કે તેઓ કોના શોમાં આવ્યા છે. જ્યારે ભારત પાછા ફર્યા પછી અખબારોમાં તેમની તસવીર છપાઈ, ત્યારે તેમને ડર લાગ્યો કે તેમણે શું કરી દીધું છે. તે

મુલાકાત પછી તેઓ ક્યારેય દાઉદને મળ્યા નથી. અબુ સલેમના શો પર પોલીસની ચેતવણી, છતાં ગીતો ગાયા ગેંગસ્ટર અબુ સલેમ સાથે જોડાયેલો એક કિસ્સો શેર કરતા સાનુએ જણાવ્યું કે કેટલાક લોકોએ તેમની પાસેથી પૈસાની માંગણી કરી હતી. સાનુએ પૈસા આપવાની ના પાડી દીધી અને કહ્યું કે જો કોઈ કામ કે શો હોય તો તેઓ ગીત ગાઈ શકે છે. આ પછી તેઓ અબુ સલેમના એક શોમાં ગાવા માટે દુબઈ ગયા.



ન્યૂઝ આફ ગાંધીનગર.

ન્યૂઝ ઓફ ગાંધીનગર દૈનિક સાહિત્ય સરિતા-આયોજક : પ્રદીપ રાવલ

NOG(1044)2026





NOG SS NO - 191
વિષય : સ્વતંત્રતા દિવસ
શીર્ષક : બરબાદ થઈ ગયા છીએ..
પ્રકાર-પદ્ય શબ્દો:૧૨૭
આમ જુવો તો ખરેખર આપણે આઝાદ થઈ ગયા છીએ,
બેપરવા બેફિકર, બેશર્મ ને, બે મરજાદ થઈ ગયા છીએ.

જુઓ ડર નથી રહ્યો સત્તા કે શાસન નો કોઈને પણ અહીં,
લાંચ રૂથત ને અધિકાર સમજી, આબાદ થઈ ગયા છીએ.

સમાજ આપણો કઈ દિશામાં પ્રગતિ કરી રહ્યો છે જુઓ,
ચોરી, લૂંટફાટ બળાત્કાર કરવામાં ઉસ્તાદ થઈ ગયા છીએ.

વાણી વિલાસ ની તો આઝાદી મેળવી લીધી છે આપમેળે,
સોશીયલ મીડિયાને જાહેરમાં કેવા બેફામ થઈ ગયા

છીએ.

ઉપર થી જ આદેશ આપે લૂંટો ભાઈઓ લૂંટાઈ એટલું તમે,
રોડ રસ્તા, પુલો ના ભ્રષ્ટાચાર માં, અપવાદ થઈ ગયા છીએ.

વાતવાતમાં આંદોલન કરવા,સરકાર સામે શિંગડા ભરાવવા,
જાહેર મિલકત ને બાપની સમજી બેમયાદ થઈ ગયા છીએ.

અંગ્રેજો મોંગલો રાજાના શાસનમાં આટલા નિરંકુશ ન હતા,
×મિત્ર× લોકશાહીની લાયમાં આપણે બરબાદ થઈ ગયા છીએ.

વિનોદ સોલંકી મિત્ર લખતર.

★★★★★★

NOG SS NO : ?

વિષય :- ૧૫ મી ઓગસ્ટ

×સ્વતંત્રતા નો અમર ઉત્સવ×

શીર્ષક :- દેશ કાજ કુરબાન

પ્રકાર :- પદ્ય

શબ્દો :-૮૫

ભારત દેશની સરહદે કરે સુરક્ષા જવાન,
માતૃભૂમિની રક્ષા કાજે અનેક થયાં કુરબાન,
દિલમાં દેશપ્રેમ સાથે રાખે ઊંચી આન બાન,
વીરોની આ ભૂમિ પર ક્યારેય આંચ નહીં આવવા દે ભલે પ્રાણ જાય ,

સરહદ પર શહીદોનાં ઉજળા ઈતિહાસ સૌ જાણે છે,
આકાશે લહેરાતા તિરંગાની જાળવે શાન,
દુશ્મનની સામે હિમાલય બનીને અડીખમ ઊભા રહીશું,
દેશની માટી કાજે હસતા મુખે આપી દઈશું જાન,

ગંગા-જમુનાના આ દેશમાં વસે છે અમૂલ્ય સંસ્કારો,
સૌથી પ્યારી ભારતભૂમિ, એ જ અમારું જહાન,

‘ચંદ્ર’ સૂર્ય માફક દિવ્યતાનાં દીપ જલાવીશું,
ભારતીય નાગરિક હોવાનું અમને છે અભિમાન.

‘ચંદ્ર’કાન્ત હરીલાલ માઢક (રાજકોટ)

***** NOG SS No: 321

વિષય. સ્વતંત્રતા નો અમર ઉત્સવ

શીર્ષક. આઝાદી

પ્રકાર.ગદ્ય.શબ્દ. ૨૬૫

૧૫ ઓગસ્ટ એટલે ભારતના દરેક નાગરિક માટે ગૌરવ અને આનંદનો દિવસ. આ દિવસ માત્ર એક તહેવાર નથી, પરંતુ દેશ માટે પોતાનું સર્વસ્વ અર્પણ કરનાર અસંખ્ય સ્વાતંત્ર્ય સેનાનીઓના બલિદાનને યાદ કરવાનો પવિત્ર અવસર છે. ૧૫ ઓગસ્ટ, ૧૯૪૭ના દિવસે ભારતે બ્રિટિશ શાસનની ગુલામીમાંથી મુક્તિ મેળવી અને એક સ્વતંત્ર રાષ્ટ્ર તરીકે નવી સવાર જોઈ.

સ્વતંત્રતા આપણને સહેલાઈથી મળી નથી. મહાત્મા ગાંધી, સરદાર વલ્લભભાઈ પટેલ, સુભાષચંદ્ર બોઝ, ભગતસિંહ, ચંદ્રશેખર આઝાદ જેવા અનેક મહાન સપૂતો અને અસંખ્ય અજાણ્યા વીરોએ દેશની આઝાદી માટે પોતાનું જીવન સમર્પિત કર્યું. કોઈએ જેલવાસ સહન કર્યો, કોઈએ લાઠીઓ ખાધી, તો કોઈએ હસતાં હસતાં ફાંસીનો ફંદો સ્વીકાર્યો. તેમના ત્યાગના કારણે આજે આપણે સ્વતંત્ર હવામાં શ્વાસ લઈ શકીએ છીએ.

૧૫ ઓગસ્ટના દિવસે સમગ્ર દેશમાં રાષ્ટ્રધ્વજ તિરંગો ગર્વથી લહેરાય છે. શાળાઓ, સરકારી કચેરીઓ અને વિવિધ સંસ્થાઓમાં ધ્વજવંદન, રાષ્ટ્રગાન, સાંસ્કૃતિક કાર્યક્રમો અને દેશભક્તિના ગીતોનું આયોજન થાય છે. બાળકોના ચહેરા પર તિરંગાના રંગો અને હાથમાં નાનકડો ધ્વજ હોય ત્યારે જાણે સમગ્ર વાતાવરણ દેશપ્રેમથી રંગાઈ જાય છે.

પરંતુ સાચી સ્વતંત્રતા માત્ર ધ્વજ લહેરાવવામાં કે દેશભક્તિના ગીતો ગાવામાં નથી. દેશ પ્રત્યેની જવાબદારી નિભાવવી, કાયદાનું પાલન કરવું, સ્વચ્છતા જાળવવી, પ્રામાણિકતાથી કામ કરવું, પર્યાવરણનું રક્ષણ કરવું અને એકબીજા પ્રત્યે માનવતા રાખવી,આ પણ દેશભક્તિના જ સ્વરૂપો છે.

દુનિયાને ઘડનારા બે રસ્તા: મુત્સદીગીરી વિરુદ્ધ સરમુખત્યારશાહી! લેખક: સુનીલ રાજેન્દ્ર બર્મન (સંત સુરા)

ઈતિહાસ સાક્ષી છે કે દેશો બે રીતે ચાલ્યા છે. એક રસ્તો છે દિમાગનો, વાટાઘાટનો, સમાધાનનો. બીજો રસ્તો છે લાઠીનો, ડરનો, હુકમનો. પહેલાને કહે મુત્સદી અને બીજાને કહે સરમુખત્યાર.

૨. ઓટો વોન બિસ્માર્ક - જર્મની ૧૯મી સદી. "લોહી અને લોખંડ"ની નીતિથી ઉલ નાના રાજ્યોને ભેગા કરી જર્મની બનાવ્યું. યુદ્ધ પણ કર્યું અને સંધિ પણ. યુરોપને ૨૦ વર્ષ સુધી શાંત રાખ્યું.

બસ યાત્રા કરીને શાંતિનો હાથ લંબાવ્યો. દુશ્મનને પણ મિત્ર બનાવવાની આ જ કળા છે.

મુત્સદીની ઓળખ: ધીરજ, દૂરંદેશી, અને સમાધાન.

આજે જ્યારે લોકશાહી અને સરમુખત્યારશાહી વચ્ચે દુનિયા ઝોલા ખાઈ રહી છે, ત્યારે આ બંને સમજવા જરૂરી છે.

૩. નેલ્સન મંડેલા - દક્ષિણ આફ્રિકા ૨૭ વર્ષ જેલ. ગોરાઓએ તેમને તોડવા માંગ્યા. પણ બહાર આવીને તેમણે બદલો ન લીધો. "રિ ક્રેડલ ઈર્ષલૅન્ડેન્ડેલ ઝ્વેદેજર્જેલ" બનાવી. દેશને ગૃહયુદ્ધથી બચાવ્યો. આને કહેવાય સાચી મુત્સદીગીરી.

ભાગ ૨: સરમુખત્યાર - જે ડરથી રમે

મુત્સદી એટલે જે તલવાર કરતાં કલમને મોટી માને. જે દુશ્મનને પણ મિત્ર બનાવવાની કળા જાણે.

૪. ડૉંગ ઝિયાઓપિંગ - ચીન માઓના મૃત્યુ પછી ચીન ભૂખમરામાં હતું. ડૉંગે કહ્યું "બિલાડી કાળી કે સફેદ, ઉંદર પકડે એ સારી". સામ્યવાદ છોડ્યા વગર બજાર ખોલ્યું. ૪૦ વર્ષમાં ચીનને મહાસત્તા બનાવ્યું.

૧. એડોલ્ફ હિટલર - જર્મની લોકશાહીથી ચૂંટાઈને આવ્યા અને લોકશાહીનો જ ગળો દબાવ્યો. એક ભાષણથી આખા દેશને પાગલ બનાવ્યો. પરિણામ: ૬ કરોડ મોત અને બરબાદ જર્મની.

૧. ચાણક્ય - ભારત ઈ.સ.પૂર્વ ૩૦૦ના. નંદ વંશને હટાવી ચંદ્રગુપ્તને ગાદીએ બેસાડ્યા. અર્થશાસ્ત્રમાં લખ્યું: "રાજાનો ધર્મ પ્રજાનું કલ્યાણ". તેમની મુત્સદીગીરી આજે પણ છજીના પાઠ્યક્રમમાં છે.

૨. જોસેફ સ્ટાલિન - સોવિયેત યુનિયન

૫. અટલ બિહારી વાજપેયી - ભારત ૧૯૯૮માં પરમાણુ બ્લાસ્ટ કરીને તાકાત બતાવી. ૧૯૯૯માં લાહોર

૨. જોસેફ સ્ટાલિન - સોવિયેત યુનિયન "પ વર્ષીય યોજના"થી રશિયાને મહાસત્તા બનાવ્યું. પણ સાથે "ગુલાગ" જેલ અને સફાયામાં ૨ કરોડ લોકો માર્યા. ડર એ જ તેમનું

શાસન હતું. ૩. માઓ ઝેડોંગ - ચીન "મહાન ક્રૂદકો" અને "સાંસ્કૃતિક ક્રાંતિ"ના નામે ૪ કરોડ લોકો ભૂખથી મર્યા. પ્રોફેસર, ડોક્ટર બધાને ખેતરમાં મોકલ્યા. વિચારની આઝાદી ખતમ.

ચાલવાની આઝાદી ન આપે. મુત્સદી ધીમો હોય, પણ પાયો મજબૂત નાખે.

હિટલરે ૬ વર્ષમાં જર્મની ઉભું કર્યું, ૬ વર્ષમાં બરબાદ પણ કર્યું. મંડેલાએ ૫ વર્ષમાં દક્ષિણ આફ્રિકા બદલ્યું, અને આજે ૩૦ વર્ષ પછી પણ તે દેશ ટકેલો છે.

એ વાસ્તે પરામર્ષ બાદ નિષ્કર્ષ: દુનિયાને હિટલર, સ્ટાલિન, માઓ યાદ છે કારણ કે તેઓ ખતરનાક હતા.

દુનિયાને ચાણક્ય, મંડેલા, વાજપેયી યાદ છે કારણ કે તેઓ મહાન હતા.

સત્તા બે રીતે મળે: ડરથી કે પ્રેમથી. ઈતિહાસે સાબિત કર્યું: જે ડરથી મળે તે જલ્દી જાય. જે પ્રેમથી મળે તે સદીઓ સુધી રહે. આજના નેતાઓએ નક્કી કરવાનું છે - તેમને ઈતિહાસમાં કયા વિસ્તમાં જવું છે?!

લેખક: સુનીલ રાજેન્દ્ર બર્મન(સંત સુરા)સુરત



દહેજ સરપંચ શ્રી જયદીપ સિંહ બાપુ અશોક સિંહ પરમાર તેમજ વજેશંગ ભાઈ જિલ્લા પંચાયત ના સભ્ય શ્રી તથા પંચાયત સભ્યો ગામ ના આગેવાનો એ ત્રિરંગા યાત્રા રેલી નું સન્માન કર્યું તેથી સંસ્કાર દીપ વિધાલય દહેજ તેમનો ખુબ આભાર માને છે

સર્વ ગુણ સંપન્ન વંદનીય જાલા સાહેબ આપનો ખૂબ ખુબ આભાર મા મોગલ તમને યશ કીર્તિ આયુષ બળ તેમજ પી આઈ માંથી આગળ પોસ્ટ મળે એવી ભોલો બાબા ને પ્રાર્થના તમે રેલી માટે સપોર્ટ કર્યો.

દહેજ સરપંચ શ્રી જયદીપ સિંહ બાપુ અશોક સિંહ પરમાર તેમજ વજેશંગ ભાઈ જિલ્લા પંચાયત ના સભ્ય શ્રી તથા પંચાયત સભ્યો ગામ ના આગેવાનો એ ત્રિરંગા યાત્રા રેલી નું સન્માન કર્યું તેથી સંસ્કાર દીપ વિધાલય દહેજ તેમનો ખુબ આભાર માને છે

CEPT University Library Open Day ૨૦૨૬ સફળતાપૂર્વક યોજાયો



CEPT University Library દ્વારા ૧૨ અને ૧૩ ઓગસ્ટ દરમિયાન Library Open Day 2026 નું સફળ આયોજન કરવામાં આવ્યું. બે દિવસ દરમિયાન વિદ્યાર્થીઓ, ફેકલ્ટી અને મુલાકાતીઓએ નવા પુસ્તકો, વિષયવાર પ્રદર્શનો, સૌથી વધુ વાંચાયેલા પુસ્તકો, ફેકલ્ટી-એલ્યુમ્ની પ્રકાશનો અને નૈઋદિક્ષિગ્નિ વિવિધ સેવાઓ વિશે જાણકારી મેળવી. Reading Circle, પુસ્તક આધારિત પ્રવૃત્તિઓ અને ક્વિઝનું પણ આયોજન કરવામાં આવ્યું. ઉપરાંત, CEPT Press Publications પર ૩૦% ડિસ્કાઉન્ટ અને ખાસઉપલબ્ધ કરાવવામાં આવ્યા.

આ આયોજન દ્વારા અને વાંચન, જ્ઞાન અને સંવાદના જીવંત કેન્દ્ર તરીકે વધુ નજીકથી રજૂ કરવાનો પ્રયાસ કરવામાં આવ્યો.

એર માર્શલ પી.વી. શિવાનંદ, AVSM, VM, એર ઓફિસર કમાન્ડિંગ-ઇન-ચીફ, દક્ષિણ પશ્ચિમી એર કમાન્ડ દ્વારા ઐતિહાસિક 'સમુદ્ર પ્રદક્ષિણા' અભિયાનની મહિલા અધિકારીઓનું સન્માન

શુક્રવાર, ૧૪ ઓગસ્ટ ૨૦૨૬ જીઉછઝના હેડક્વાર્ટર ખાતે ૧૪ ઓગસ્ટ ૨૦૨૬ના રોજ યોજવામાં આવેલા એક સમારંભ દરમિયાન, એર માર્શલ પી.વી. શિવાનંદ, છફજીર,ફર, એર ઓફિસર કમાન્ડિંગ-ઇન-ચીફ, દક્ષિણ પશ્ચિમી એર કમાન્ડ (જીઉછઝ) દ્વારા ભારતીય સેના, ભારતીય નૌકાદળ અને ભારતીય વાયુસેનાનાં નવ મહિલા અધિકારીઓનું સન્માન કરવામાં આવ્યું હતું. આ મહિલા અધિકારીઓએ ભારતીય સેના સેઈલિંગ વેસલ (ઈજીફ) ત્રિવેણી પર સવાર થઈને પ્રથમ વખત યોજાયેલા સમુદ્ર પ્રદક્ષિણા નામના ત્રિ-સેવા તમામ મહિલા પરિક્રમા સેઈલિંગ અભિયાનને સફળતાપૂર્વક પૂરું કર્યું છે. આ સન્માન સમારંભમાં ભારતીય સેના, ભારતીય નૌકાદળ, ભારતીય તટરક્ષક, કેન્દ્રીય રિઝર્વ પોલીસ દળ (ઝઈઢ), સીમા સુરક્ષા દળ (મજીઢ), નાગરિક વહીવટીતંત્રના વરિષ્ઠ અધિકારીઓ તેમજ વિવિધ શાળાઓના બાળકો ઉપસ્થિત રહ્યા હતા

તેમણે ૩૧૪ દિવસના આ અભિયાનમાં ચાર મહાસાગરોમાં લગભગ ૨૫,૫૦૦ નોટિકલ માઈલનો પ્રવાસ ખેડ્યો હતો, જેમાં કૂને શારીરિક અને માનસિક પડકારોનો સામનો કરવો પડ્યો હતો. સફળતાપૂર્વક પૂરી કરેલી આ સફર તેમની હિંમત, સ્થિતિસ્થાપકતા, ટીમવર્ક અને મિશન પ્રત્યેની અતૂટ પ્રતિબદ્ધતા દર્શાવે છે.

અધિકારીઓ સાથે વાતચીત કરતી વખતે, એર માર્શલ પી.વી. શિવાનંદ, છફજીર, ફર એ તેમની સિદ્ધિની પ્રશંસા કરી હતી અને આ અભિયાનને

નારી શક્તિ અને ત્રિ-સેવામાં પારસ્પરિક તાલમેલનું તેજસ્વી ઉદાહરણ ગણાવ્યું હતું. મહિલા અધિકારીઓને અભિયાન દરમિયાન તેમની સમક્ષ આવેલા પડકારો વખતે જે પ્રકારે અસાધારણ દૃઢ નિશ્ચય, નેતૃત્વ અને માનસિક સ્થિતિસ્થાપકતા બતાવી તે બદલ તેમણે ટીમની પ્રશંસા કરી હતી અને ભારપૂર્વક કહ્યું હતું કે જો દૃઢ નિશ્ચય અને સામૂહિક પ્રયાસ સાથે આગળ વધવામાં આવે તો કોઈપણ પ્રયાસમાં સફળતા પ્રાપ્ત થાય છે.

અધિકારીઓએ સફરના પોતાના અનુભવો જણાવ્યા હતા જેમાં તેમણે કેવા પડકારોનો સામનો કર્યો અને કેવી રીતે ટીમવર્ક, નેતૃત્વ તેમજ દૃઢતામાં વિવિધ બોધપાઠ શીખ્યા તેના પર પ્રકાશ પાડ્યો હતો. તેમની યાત્રા સશસ્ત્ર દળોમાં પડકારજનક ઓપરેશનલ અને અભિયાનની ભૂમિકાઓમાં મહિલાઓની વધતી સહભાગીતાનું ઉદાહરણ આપે છે.

એર ઓફિસર કમાન્ડિંગ-ઇન-ચીફે અધિકારીઓને તેમની ઉત્કૃષ્ટ સિદ્ધિ બદલ અભિનંદન પાઠવ્યા હતા અને કહ્યું હતું કે તેમની સિદ્ધિ સમગ્ર દેશની યુવતીઓને પડકારજનક લક્ષ્યો પ્રાપ્ત કરવા અને પરંપરાગત અવરોધોને તોડવા માટે પ્રેરણા આપશે.

સમુદ્ર પ્રદક્ષિણા નું સફળ સમાપન ભારતીય સશસ્ત્ર દળો માટે એક મહત્વપૂર્ણ સીમાચિહ્નરૂપ સિદ્ધિ છે અને પારસ્પરિક તાલમેલ, સશક્તિકરણ તેમજ ઉત્કૃષ્ટતાની ભાવનાને મજબૂત બનાવે છે.



૮૦મા સ્વાતંત્ર્ય પર્વની સૌને ખૂબ-ખૂબ શુભકામનાઓ...



માનનીય મુખ્યમંત્રી
શ્રી ભૂપેન્દ્રભાઈ પટેલની
ગરિમામયી ઉપસ્થિતિમાં

વિકાસના માર્ગે અડીખમ ગુજરાત



ખેડૂત કલ્યાણ

અન્નદાતાની મહેનતને મળ્યો ટેકનોલોજીનો સાથ:
i-Khedut 2.0 પોર્ટલ, 'કૃષિ પ્રગતિ' એપ અને
AI ચેટબોટ દ્વારા ખેતીમાં ડિજિટલ ક્રાંતિ



યુવા વિકાસ

'વિકસિત ગુજરાત' ના નિર્માણમાં
યુવાનોની સહભાગિતા:
'શક્તિદૂત ૨.૦' યોજનાનો શુભારંભ



જનજાતિય સમૃદ્ધિ

વનવાસી સુધી પહોંચી સમૃદ્ધિ: તમામ
આદિવાસી જિલ્લાઓમાં ઉત્કૃષ્ટ શિક્ષણ વ્યવસ્થા,
આધુનિક આરોગ્ય અને પાકા રસ્તાઓની સુગમતા



શહેરી વિકાસ

વિશ્વસ્તરીય ઇન્ફ્રાસ્ટ્રક્ચર સાથે શહેરોને મળી
નવી ઓળખ: પ્રદૂષણમુક્ત ઇ-બસ સેવાઓ અને
સ્માર્ટ સિટીઝ દ્વારા સુવિધાસભર શહેરી જીવન




આરોગ્ય સુવિધા

જન-જનને મળશે શ્રેષ્ઠ સારવાર:
₹૧૦ લાખના સુરક્ષા કવચ અને આધુનિક
હોસ્પિટલોથી સક્ષમ બનતું ગુજરાત



મહિલા સ્વાવલંબન

સુરક્ષિત અને સ્વાવલંબી નારી: સ્વ-સહાય
જૂથો અને આત્મનિર્ભરતા દ્વારા આર્થિક રીતે
પગભર બનતી રાજ્યની 'લખપતિ દીદીઓ'



“૮૦મું સ્વાતંત્ર્ય પર્વ એ દેશની આઝાદીનો મહામહોત્સવ તેમજ દેશની એકતા, અખંડિતતા અને રાષ્ટ્રગૌરવને ઉજવવાનો અવસર છે.”

- હર્ષ સંઘવી, નાયબ મુખ્યમંત્રી, ગુજરાત